النفير بجلس تفيير، كرا چي جلد: ٩، شاره: ٢٦، جولا كي تا ديمبر ١٧١٠ ع

تبلیغ اسلام ۔ ابلاغیات کے اصولوں کی روشی میں ڈاکٹر محدریاض شعبہ علوم اسلامیہ جامعہ کراچی، کراچی

Abstract

Hazrat Muhammad(peace be upon him)is the last messenger of Allah who was sent for entire mankind. He was not restricted to the Arab domain only. To be a universal messenger and to preach the last message of Allah(SAW), The mode of communication must had to be unique impressive. Fundamental objectives of this article are: (1) Responsibility of Communicator, (2) Method of Communication.

Being the final messege of Allah it is responsibility of every muslim to preach the teaching of Quran to every soul of the world.

Writer in this article have tried to address the responsibility of a Communicator and modes of communication by Prophet Muhammad(Peace be upon him). These modes are the pillars that synchronize with the basic theory of mass communication. Preaching of Islam by Prophet Muhammad(Peace be upon him) and its evolution is studied in this article.

Key words:Islam,Communication,Communicator,Prophet Muhammad(Peace be upon him)

اسلام اورابلاغ کے درمیان باہمی تعلق کا ایک طویل پس منظر ہے۔ یتعلق دراصل اس وقت قائم ہوا تھا جب پیغیبراسلام گو با قاعدہ اعلان نبوت کا حکم ملا اور اس حکم نامے میں دو نکات پوشیدہ سے۔ (اول) مبلغ کے فرائض کا تعین، (دوئم) تبلیغی طریقہ کار کا اجرا۔ اسلام چونکہ اسپنے آپ کو آفاقی دین کے طور پر متعارف کرانا چاہتا تھا اس لئے اولین قدم کے طور پر مبلغ کی شناخت بھی بیان کردی اور تبلیغ کا طریقہ کار بھی وضع کیا۔ تجب کی بات نہیں اگر یہ کہا جائے کہ اسلام کی چودہ سوسالہ تاریخ میں ابلاغ کو ہمیشہ سے ایک لازمی امر کے طور پردیکھا گیا ہے تو یہ غلط نہ ہوگا۔ چونکہ اسلامی تعلیمات ایک فرد، شہریا ملک کیلئے مخصوص نہیں ہیں۔ اس کا پیغام آفاقی اور جغرافیا کی حدود سے بالاتر ہے، لہذا اس کی آفاقیت کا تقاضا ہے کہ اسے حدود وقیود سے آزادر کھ کردنیا کے طول وعرض تک پہنچایا جائے تا کہ وہ دنیا کی رہنمائی کر سکے۔ ابوالحس ندوی (متونی 1999ء) کلصتے ہیں: ''اس[اسلام] میں اللہ تعالیٰ نے بیصلاحیت رکھی ہے کہ وہ ہر حال میں دنیا کی رہنمائی کر سکے اور ہر منزل میں تغیر پذیر انسانیت کا ساتھ دے سکے ۔وہ کسی خاص عہد کی تہذیب یا کسی خاص دور کا فن تغیر نہیں ہے جو اس دور کی یادگاروں کے اندر محفوظ ہواور اپنی زندگی کھوچکا ہو، بلکہ ایک زندہ دین ہے علیم و حکیم صانع کی صنعت کا بہترین نمونہ ہے۔''(ا)

کی بھی ذہب خاص طور پراسمام جو پوری دنیا کیلئے اصلاقی قانون لے کرآیا ہے اس کی نشر واشاعت ، تبلیخ ور غیب صرف تخریر اقفر بررے ذر یعے ناممکن ہے۔ آج کے دور میں چند محد و دسامعین اور قار ئین کوم کرز نگاہ بنا کر یہ بچھ لینا کے دین کی تبلیغ مکمل ہوئی تو سیاسام کے اس دعوی ' سیاری طریقہ کارکی طرف بھی اسلام نے رہنمائی کی ہے وہ دعوت و تبلیغ ہے۔ اسلام کی دعوت یہ ہے کہ لوگ تمام باطل معبود و لی عبادت چھوڑ کرا کیہ خداے واحد اسلام نے رہنمائی کی ہے وہ دعوت و تبلیغ ہے۔ اسلام کی دعوت یہ ہے کہ لوگ تمام باطل معبود و لی عبادت چھوڑ کرا کیہ خداے واحد کی عبادت کو میں ۔ دل و د ماغ پر خدائی قانون کے علاوہ کی اور قانون کی حکومت نہ ہو فطرت جو انسان کی اصل بنیاد ہے، اس کی طرف پھر سے در و و د ماغ پر خدائی قانون کے علاوہ کی اور قانون کی حکومت نہ ہو فطرت جو انسان کی اصل بنیاد ہے، اس کی طرف پھر سے در جوع کریں کیونکہ اسلام اور فطرت دونوں کا تعلق از کی وابدی ہے۔ اسلام آغاز میں جو پیغام لے کر چلا تھا اس کا دائرہ کا دائر ہو ایک خاص جغرافیا گی خطرت محدود و تھا، البتہ اس کی و سعت تمام عالم کیلئے تھی۔ اسلام آغاز میں جو پیغام لے کر چلا تھا اس کا میکئے استعمال کیا گیا جو تمام کیلئے تھی۔ علم تو تعلی کی و سعت نے جہاں ایک طرف انسان کی تو تمام کی تعلیم اس کو تعلیم کی و سعت نے جہاں ایک طرف انسان کی تو تکھ کر دیا گوشتے ہیں پھیل ہے۔ وہ بی دوسری طرف جو بد بختیاں ایک مختصر سے دائر ہے میں جو بی دوسری طرف جو بد بختیاں ایک مختصر سے دائر ہے میں محدود تھیں آج و سیعے ہے و سیع تر ہوکر دنیا کے و شے قوشے میں پھیل ہے۔ وہ می ناسلام تی ایک ایساد میں ہے جوان تمام خرافات کا مقابلہ عقلی وضطی بنیادوں پر کرمکتا ہے۔ فطر تاانسان کی پوری زندگی بھی میں۔ اسلام کے اردگر د دی گھومتی ہے، البذا فلاح آنسان تیت و فلاح معاشرت کا بہتر راستا اسلام کے سواکون مہیا کرسکتا ہے۔ ایرانی عالم و مشکر میں تکرون کی عالم و مشکر اسلام کے اردگر د دی گھومتی ہے، البذا فلاح آنسانیت و فلاح معاشرت کا بہتر راستا اسلام کے سواکون مہیا کرسکتا ہے۔ ایرانی عالم و مشکر

اسلام یك تؤری خیالی در عالم تصورات نیست و نیامده است روشهای زندگی را تصحیح كند بلكه خود موجد زندگی بر معنا بوده و فرهنگ جامع الاطراف آن دارای امتیاز تحرك و سازندگی است و تنها سیستم زنده ای است كه دربارهٔ زندگی، طرزِ فكر جامعی دارد (۲)

''اسلام انسانی روژِ زندگی کی تھیج کرنے کیلئے نہیں بلکہ خود ایک پرمعنی زندگی کا موجد بن کرآیا ہے۔ بیالیا نظام ہے جو جامع ہونے کے ساتھ متحرک بھی ہے۔اسلام تنہا وہ نظام ہے جوزندگی کے بارے میں جامع طرزِ فکررکھتا ہے۔''

اس دعویٰ کے شمن میں کہ اسلام ایک آفاقی دین ہے جومتحرک ہونے کے ساتھ ساتھ زندگی کے تمام شعبہ جات کیلئے کامل

ترین ہے، یہاں یہ بیان کرناضروری ہے کہ اسلام کی حرکیات کے پس پر دہ تبلیغی پہلوہ ہی تھا جوجا مع ترین تعلیمات کی تشریح وتوشیح اور نشر واشاعت کا موجب بنا بے طویل فلسفیانہ تعبیرات وتشریحات کے برعکس اسلام کا تبلیغی پہلومخشر کلمات اور عملی جدوجہد پر بینی تھا مختصر اور جامع کلمات کی تبلیغی مثال قرآن کی روسے'' اقر اُ'' اور پیغیبر اسلام علیات کی زبان میں''لا الہ الا اللہ'' کی صورت میں نظر آئی۔ اول الذکر کلمہ کے مخاطب پیغیبر اسلام علیات سے جبکہ ثانی الذکر کلم کے مخاطبین و نیا کے تمام انسان تھے۔ ایک میں علم وتعلم کی ترغیب و تشویق تھی اور دوسرے کلم کے اولین قدم کے طور پر فلاح انسان نیت کا موجب قرار دیا گیا۔

مضبوط نظریات وافکار کی روشنی میں بیاسلام کا اولین فریضہ ہے کہ وہ ساری دنیا کو نجات عطا کرے اور ہر خص تک کلمہ تق پہنچائے۔ اس نظریۓ کی بنیاداس وقت پڑگئی جب آمدورفت ،خط و کتابت ، تعلیم وقعلم ، اخبار ورسائل جیسے ذرائع انتہائی محدود سے سے ۔ اس کے باو جود اسلام کا بید دمول معنی خیز اور ثمر آور ثابت ہوا اور مختری مدت میں اس کی تعلیمات دنیا کے طول وعرض تک پھیل گیا اور گئیں محض ۲۲ برس کے عرصے میں دین اسلام عرب کی حدود سے نکل کرا یک طرف افریقہ کے دور دراز علاقوں تک پھیل گیا اور دوسری طرف مشرق اور مغرب کی سرحدیں بھی چھولی ۔ حالا نکہ اس سے بیشتر اسلام کے پیش رو فدا ہب جیسے دین ابرا ہمیی ، دین سیمی اور بہودیت طویل دورانیہ ملنے کے باوجوداس فتم کی کامیا بی حاصل نہیں کر سکے تھے۔ یہاں پرسوال بیدا ہوتا ہے کہ ذرائع آمدورفت اور رسل رسائل کی شدید کمی کے باوجود مختصر ہی مدت میں اسلام نے کیسے اتنی بڑی کامیا بی حاصل کی؟ جبکہ اس وقت باضا بطرطور پرنہ اور رسل رسائل کی شدید کمی کے باوجود مختصر ہی مدت میں اسلام نے کیسے اتنی بڑی کامیا بی حاصل کی؟ جبکہ اس وقت باضا بطرطور پرنہ اخبار کا وجود تھا اور زمین جدید دنیا کی طرح ذرائع ابلاغ کی سہولتیں میسر تھیں ۔ میلے ، بازار ، نجی محافل ، عبادت گا ہیں اور روبر و ملاقات اخبار کا وجود تھا اور کوئی ہم یکھ الاثر ذر لعہ تھی نہیں تھا۔ اس متحیر کن سوال کا جواب ہمیں دومخلف پہلوؤں سے تلاش کرنا ہوگا:

🖈 پیغیمراسلام علیه کی وسیع ترین جدوجهد 🔝 قرآن مجید کے مسحورکن اثرات و مجزات

🖈 پیغمبراسلام علیه کی وسیع ترین جدوجهد

یغیبراسلام علیہ کے حیات طیبہ کا جائزہ لیں تو آپ علیہ کی زندگی دوحصوں میں منقسم نظر آتی ہے۔ ایک حصہ وہ ہے جو بعث سے تبل کی زندگی سے تعلق رکھتا ہے۔ اس پورے دور میں جس کا عرصہ کم وہیش چالیس سال پر محیط ہے، آپ علیہ کا ابلاغی کردار خاموثی پر بنی تھا۔ آپ علیہ نے صدافت ،امانت ، شجاعت، قضا اور دیگر تمام امور میں اہم ترین فرائض انجام دیئے۔ آپ علیہ کے ملی آپ کے ملی سے میں اہم ترین فرائض انجام دیئے۔ آپ علیہ کے ملی اس کے میں سے کا بیگوشہ بہت ہی موثر اور قابل رسوخ دیکھا گیا۔ تجدید دین کے باضابط اعلان سے قبل عرب آپ علیہ کے مملی کے نتیج میں تفویض کے طور پر مشہور تھی ۔ طرہ امتیاز پر تھا کہ صادق اور امین زندگی کا ہر پہلو قریب سے جانتے تھا اور آپ علیہ کی دات امانتوں کی محافظ کے طور پر مشہور تھی ۔ یہاں تک کہ پنی مراسلام علیہ کو کوان کے بسے القابات اس خاموش اور سب سے زیادہ موثر تبلیغی کمل کے نتیج میں تفویض کئے گئے۔ یہاں تک کہ پنی مراسلام علیہ کو کوان کے مثال ہے۔ رہا) دور میں بھی کلیدی کردار حاصل تھا۔ منہدم کعب کی دوبارہ تھیر کے دوران جراسود مطلوبہ جگہ رکھنے کا قضیہ اس نوع کی بہترین مثال ہے۔ (۳) دور میں دیکھا گیا اس کی مثال ماضی میں کوئی پیش کر سے کا دورانیہ میں کوئی پیش کر سے کا تبلیخ کا یہ دورانیہ ایک مثال ماضی میں کوئی پیش کر سے کا دورانیہ کی راہ میں حاکل تھیں اور دوسری طرف یہ بیا میں مثال ماضی میں کوئی پیش کر سے مصیبتوں اور تکلیفوں کا بھی تھا۔ شدید ترین مخالفتیں ایک طرف اسلام کی راہ میں حاکل تھیں اور دوسری طرف پیغیر اسلام

میلانه علیصه اورآپ علیصه کے ساتھی دین مبین کی ہرآن توضیح وتشریح اورا بلاغ کرتے نظرآئے۔

🖈 قرآن مجید کے متحورکن اثرات و مجزات

قرآن مجید قرایش کیلئے ایک نئی اور حیرت انگیز چیز تھی۔ فصاحت و بلاغت میں انفرادی خصوصیت کے باوجود کلام عظیم کی باریک بینی ان کی سمجھ سے بالا ترنظر آئی۔ باوجود کہ خود قرآن نے بجاد لے کا اعلان کیا کہ:''تم اگر کر سکتے ہوتو ذرااس کی ایک مثل پیش کرو۔''(۴) اپنی انفرادی خصوصیت (فصاحت و بلاغت) کے بل بوتے پروہ قرآن کے اس مجاد لے کو قبول کرتے ، ہم دیکھتے ہیں کہ قریش کے سرکردہ رہنماء اظہار تجب کرتے نظر آئے اور جیرت واستعجاب کی کیفیت میں اپنی کمتری کا اعتراف کیا۔ اس کلام عظیم کے تاثر کا ہی کمال تھا کہ قریش کا مخالف سے خالف شخص بھی متاثر ہوئے بغیر ندرہ سکا۔معروف مستشرق کیرن آرامسٹرا نگ کہتی ہیں:

Some stories show powerful Qurayshis who remained steadfastly with the opposition being visibly shaken when they listened to a sura. It is as though Muhammad had created an entirely new literary form that some people were not ready for but which thrilled others. Without this experience of the Koran, it is extremely unlikely that Islam would have taken root. We have seen that it took the ancient Israelites some seven hundred years to break with their old religious allegiances and accept monotheism but Muhammad managed to help the Arabs achieve this difficult transition in a mere twenty-three years.(5)

پچھروایات سے پتہ چاتا ہے کہ شدیدترین مخالف افراد (قریش) بھی اگر قرآن مجید کی کوئی سورہ سنتے تو لرز کررہ جاتے۔ یہ (قرآن ان کیلئے) ایک نئی تحریر تھی جس نے لوگوں کواندر سے ہلا کرر کھ دیا تھا یہی وجہ ہے کہ اسلام کی کامیابی میں قرآن کے مسحور کن اثر ات اور مجزرات نے کافی اہم کردار ادا کیا۔ جبکہ بنی اسرائیل کو اپنے پرانے مذہب مذاہب سے ناطہ تو ڈنے اور وحدانیت قبول کرنے میں کوئی سات سوبرس لگے تھے لیکن پنیمبر اسلام علیہ نے یہ کام فقط ۲۲ برس میں کرد کھایا۔

دوسرا پہلوہمیں قبل از اسلام، تاریخ کے اوراق سے ڈھونڈ نا ہوگا۔اسلام کی آمد سے قبل جب ہم عرب معاشرے کی طرف نظر کرتے ہیں تو چار چیزیں واضح نظر آتی ہیں۔

پہلی چیز بیتھی کہوہ اپنی ذات سے حدورجہ لا پرواہ تھے۔ بدکاری ، دنگا فساد ، جھڑ ہے اور باہمی نفاق اُن کا وطیرہ تھا۔لیکن اِن متمام تر خرابیوں کے باو جود عرب معاشرے میں جانے کی جبتو ، کچھ پانے کی خواہش ، کچھنگی دریافت کی تڑپتھی۔ چند نمایاں افراد نے باقاعدہ دل میں ٹھان کی کہوہ دین کی تلاش میں کمر بستہ ہوجا نمیں گے۔ چنا نچہ قریش کی چار معتبر شخصیات جیسے ورقہ بن نوفل ، عثمان بن الحوریث ، زید بن عمر و بن نفیل اور عبیداللہ بن جش نے ایک اجلاس میں بت پرستی سے بے زاری کا اظہار کیا اور دین ابرا ہیمی بیمل کرنے کا عہد کیا۔

دوسري چيز جواس وقت عرب ماحول ميس عام تھي وہ كہانت تھي۔كاہنوں اورستارہ شناسوں نے قبل از نبوت يہ پيشگوئي

کرر کھی تھی کہ عنقریب عرب میں ایک نبی ظہور کرے گا اور اس کی حکومت قائم ہوگی۔ اگر چہاس پیشگوئی کا تعلق باخبرا اور شرفائے عرب سے ہی تھا تاہم اس بات سے بھی انکار ممکن نہیں کہ بعداز بعثت یہی افرا دسب سے زیادہ اسلام کے خالف نظر آئے اور جن لوگوں کو معاشرے میں کوئی مقام حاصل نہ تھا وہ سب سے زیادہ اسلام کے دلدادہ نظر آئے۔

تیسری چیز اہل کتاب یعنی یہود ونصار کی بشارتیں تھیں۔ وہ لوگوں کو نئے نبی کی آمد کی خوشخری دیتے تھے۔ باوجود کہ مکہ میں اہل کتاب کی تعداد شاذ و نادر ہی تھی لیکن اس کے باوجود قریش اپنے اڑوں پڑوں کے اہل کتاب کے علاء سے سنتے تھے کہ جس نبی کاظہور ہونے والا ہے اس کا ابتدائی مسکن مکة المکرّمہ ہوگا۔

چوتھی چیز اللہ تعالیٰ کی خاص نشانیاں تھیں جو وقاً فو قاً ظاہر ہوتی رہیں اور عرب اذہان کی تبدیلی کا سبب بنیں۔ان نشانیوں میں سے ایک اصحاب فیل کا واقعہ تھا۔ بھاری بھر کم لشکر جب مکہ پر جملہ آ ور ہوا تو کسی میں اتنی طاقت نہ تھی کہ وہ خانہ خدا کو بچا سکے۔ مکے کی پوری آبادی غاروں میں بناہ لینے تگی ۔لیکن جب خدائی فوج (اہا بیل) نے ابر ہہ کے لشکر کوتہ سنہ س کر دیا تو عرب میں ایک اور فکری تبدیلی کا آغاز ہوا۔(۲)

مندرجہ بالا وجوہات نے عرب اذہان کو کافی تربیت یافتہ بنادیا اور پیٹیمراسلام علیقی کی بعثت ان اذہان کی پختگی و بالیدگی کا حتی نتیجہ بنی پیٹی پیٹی بیٹی بندیا ہو چوہ بندیا ہو جوہ عرب میں مذہبی تبدیلی کا حتی نتیجہ بنی پیٹی بیٹی با بیٹی بیٹی بیٹی ہوا تو پُر خطر حالات اور ہزار مخالفتوں کے باوجود عرب میں مذہبی تبدیلی کا حول پیدا ہو چکا تھا۔ لوگ نے ادبیان کی تلاش میں سرگر دال تھے۔ جیسے ہی آپ علیقی کی طرف سے اعلان رسالت ہوا، تیار شدہ اذہان اس نے دین کی طرف راغب نظر آئے۔ مکہ کی تیرہ اور مدینے کی دس سالہ زندگی کا پیمخضر دورانیہ اتنا پر اثر اور جاذب نظر آئے کہ مخالف ترشخص بھی متاثر ہوئے بغیر نہ رہ سکا۔

اس مختری تمہید کے بعد ضروری معلوم ہوتا ہے کہ اسلام اور ابلاغیات کے اُس مر بوط تعلق کو بیان کیا جائے جس پر مقالہ ہذا کا دارو مدار ہے۔ موزعین نے اسلام اور ابلاغیات کے اولین پس منظر کو بول بیان کیا ہے: پیغیبر اسلام ﷺ پی زندگی کی چالیس بہاریں دکھ چکے تھے۔غور وفکر اور عبادت خدا کے سواکسی اور کام کی طرف آپ عقیقہ کا ملتفت نہ ہونا تسلسل کے ساتھ جاری تھا۔ غارِحرا (جو اسلامی تاریخ کی پہلی عبادت گاہ ہے) میں حسب معمول عبادت خدا انجام دینے کے بعد آپ عقیقہ کے ماری تھا۔ فارح انہیں اسلامی تاریخ کی پہلی عبادت گاہ ہے) میں حسب معمول عبادت خدا انجام دینے کے بعد آپ علیہ کے بعد آپ علیہ کے بعد آپ تھی کہ خوانی ہو سام کرنے کے بعد آپ ایک تھی ہو گایا اور بیآ یت تلاوت فرمائی آتا۔ جرکیل امین نے تین دفعہ اس جملے (اقر آ) کو تکرار کرنے کے بعد آپ تھی ہو گایا اور بیآ یت تلاوت فرمائی آتا۔ جرکیل امین نے تین دفعہ اس جملے (اقر آ) کو تکرار کرنے کے بعد آپ تھی ہو سے جس نے آپ کو فلق کیا۔ 'وی کی بیابتدائی شکل ابلاغی ممل کی بنیا وقر از پائی۔ ہم دیکھتے ہیں کہ اس ابتدائی ابلاغی کیفیت میں دوافر ادر (جرکیل امین اور پنجیبر اسلام عقیقہ کی باہم ایک دوسر بسل کی بنیا وقر از پائی۔ ہم دیکھتے ہیں کہ اس ابتدائی ابلاغی کیفیت میں دوافر ادر (جرکیل امین اور پنجیبر اسلام عقیقہ کی باہم ایک دوسر سے ہم کلام ہیں۔ ایک پیغام رسانی پر معمور ہے جبکہ دوسر ااس پیغام کی ظرفیت کا موجب بن رہا ہے۔ جبکہ ایک تیسری قوت (خدا کی فرت) پس پر دہ اس ابلاغ ممل کی گرانی کر رہی ہے۔ گویا ابتداء سے ہی اسلام میں پیغام رسانی کا ایک ایسام عیار مرتب کیا گیا جو انسان کی فطرت اور خلقت کے عین مطابق ترتیب یا سکے۔ بعداز ان اس معیار کو اسلامی مباد یاتی ابلاغ کے طور پر متعارف کرایا انسان کی فطرت اور خلقت کے عین مطابق ترتیب یا سکے۔ بعدازان اس معیار کو اسلام عیں بیغام کو کھور پر متعارف کرایا انسان کی فطرت اور فلقت کے عور پر متعارف کرایا

گیا۔ بیابلاغی کیفیت ایک اروش قرار پائی جے تمام انبیاء کیبیم السلام نے اختیار کیا تھا۔ اسلام ، جوفاتم ادیان اور جر پورصلاحیتوں کا حامل دین بننے جارہا تھا ، میں اس عمل (ابلاغ) سے زیادہ ستفادہ کرنے کا ہدف متعین کیا گیا اور اس راستہ کا اپنانا مسلمانوں پرواجب قرار دیا گیا تا کہ دین کی نشروا شاعت میں کو تاہی کا پہلو نہ ہو۔ اللہ تعالیٰ کی طرف سے متعین کردہ رسول (جرئیل مسلمانوں پرواجب قرار دیا گیا تا کہ دین کی نشروا شاعت میں کو تاہی کا پہلو نہ ہو۔ اللہ تعالیٰ کی طرف سے متعین کردہ رسول (جرئیل امین) اسلامی تاریخ کا پہلا صحافی متعارف ہوا۔ حالا نکہ یعظیم فرشتہ ماسبق انبیاء کے پاس بھی پیغام اللی لے کرآیا کرتا تھا لیکن چونکہ پیغیم اسلام کی نبوت اختیا می تھی لہذا معالمے کی سینی کا تقاضا تھا کہ پیغام درست اور تربیتی انداز میں پہنچایا جائے ، اس لئے با قاعدہ پیغام کی تربیل سے قبل جرئیل امین نے متعدد مقامات پر پیغیم اسلام کی تعلقہ سے خود کا تعارف کرایا، اپنی آواز سنائی بعدازاں جب پوری طرح با ہمی تعارف ہوا تب اپنے آپ کوفا ہر کرکے الہی پیغام پیغیم اسلام کی تعلقہ تک پہنچایا۔ اس اولین ابلاغی ماحول میں جہال ایک طرف پیغم اسلام کی تعلقہ کی درمیان باہمی تعلق تین جزئیات پر استوار ہوا جو اسلام اور ابلاغیات کے درمیان باہمی دیا ہم تعلی کو کی دیا ہم ہوئے آواز کا سنائی دین اجمم میں کود کیھے ہوئے آواز کا سنائی دین اجمم میں کود کیھے ہوئے آواز کا سنائی دین اجمم میں کود کی ہوئے ہوئی اور زمل ہونا۔

 ترسل میں کسی قتم کی کوتا ہی یا کمزوری کا شائبہ نہ ہو۔ تاری کے اوراق پر نظر ڈالنے سے معلوم ہوتا ہے کہ اسلام اور ابلاغیات کے باہمی ربط کا آغاز جو انفرادیت سے ہوا تھا اب وہ ربط اجتماعیت کی شکل اختیار کرتے ہوئے چار مختلف مراحل میں داخل ہو چکا تھا:

خفية نبليغ

پیغبراسلام علیت نے اس مرحلے میں فرداً فرداً اسلام کی بنیادی تعلیمات پہنچانے کاعمل پیش نگاہ رکھا۔ایک طرح سے بیہ عمل بالکل ہی خفیہ انداز میں شروع کیا گیا جس کا مقصد مشرکین قریش کی ستم ظریفوں سے محفوظ رہنا تھا۔اس دوران پیغبراسلام علیت افراد سے ملاقات کرکے ان کو دین اسلام کی دعوت دیتے تھے۔ تین سال تک خفیہ تبلیغ کا دور چلا مشرکین مکہ اگر چہ پیغبراسلام علیت کے اس ابلاغی طریقہ کارسے سی حد تک آگاہ تھے کی وہ اس خوش فہی میں مبتلا تھے کہ بی خفیہ دعوت سے من کر دارا اور شخصیت سازی پرخصوصی توجہ دی۔

فرائض کی تکمیل کی بلکہ اسے ساتھوں (مبلغین) کے کرداراور شخصیت سازی پرخصوصی توجہ دی۔

عزيزوا قارب كودعوت

اس دعوت کا پس منظر یوں بیان کیا گیا ہے کہ جب خداوندعالم کی طرف سے بیتکم نازل ہوا وَانْسندِ رُعْشِیْسُ رُتَكُ الاَفُسرِیْسِنَ ''اس آیت کے نازل ہونے پر تینجبر علی اللہ اس میں کا ویش کیا ہیں افراد جمع ہوئے رکھا نا کم کھانا بڑے جمع کیلئے نا کافی تھا۔ کین سب نے اہتمام کیا جس میں کم ویش چا لیس افراد جمع ہوئے رکھا نا کم کھانا بڑے جمع کیلئے نا کافی تھا۔ کین سب نے سیر ہوکر کھایا۔ ابولہب نے کہا: ''اس نے تم پر جادوکر دیا ہے' یہ بات من کر سارا جمع تینجبر علی کہ کہ ابولہب نے کہا: ''اس نے تم پر جادوکر دیا ہے' یہ بات من کر سارا جمع تینجبر علی کہ کہ اور اس مرتب کھی کوئی بات نہیں کہی اور مجلس کی نتیجہ پر پہنچ بغیر تمام ہوگئے۔ دوسرے دن پھر کھانے کا اہتمام ہوا۔ اس مرتب کھی ابولہب نے گذشتہ رات والی گتا تی دہرائی اور تینجبراسلام علی ہوئی بات نہ کہ سکے۔ تیسرے دن پھر کھانے کا اہتمام ہوا۔ کھانے کوؤر آبعد ہی پیغبراسلام علی ہوئی در مایان کوئی ایسانہیں ہے جو مجھ سے بہتر چیز تمہارے لئے لے کر آیا ہو میں دنیا اور آخرت کی بھائی اور نیکی تمہارے لئے لیکر آیا ہوں خدا نے حکم دیا ہے کہ تم کو اس کی جانب دعوت دوں ... (۹) جیغبراسلام علی کے گور آبعد ہی پیغبراسلام کے گئی کر اسلام کوایک بہت بڑے تیغبراسلام علی کے گور پور تا ئیکر کرتے ہیں۔ تبلیغی خد ہب کے طور پر متعارف کرانا تھا۔ جیسا کہ بعد کے طالت و واقعات اس دعوکی کی بھر پور تا ئیکر کرتے ہیں۔ تبلیغات و تبلید تبلیغ کی نہر پور تا ئیکر کرتے ہیں۔ تبلیغات و تبلیغات ہو تبلید کے عالات و واقعات اس دعوکی کی بھر پور تا ئیکر کرتے ہیں۔ تبلیغات و تبلیغات و تبلیغات کور کیا کی بھر پور تا ئیکر کرتے ہیں۔ تبلیغات و تبلیغات کور کیا تا کہ کہ کہ کہ کی خوالوں دونوں کے باہمی تعلق کا نمایاں پہلوبھی ظاہر ہوا۔

اسلامي ابلاغيات كاعام اعلان

تیسرے مرحلے کا آغاز اللہ کی طرف سے اس فرمان کے اجراء کے بعد ہوا: فَ اصُددَ عُ بِ مَ ا تُومرُو اَعُرِضُ عَنِ المُسُورِ کِیْنَ ٥ إِنَّا كَفَیْنَاكَ الْمُسُتَهُ وَعِین (١٠)''پی آپ عَلِی اس بات کا واضح اعلان کریں جس کا حکم دیا گیا ہے اور مشرکین سے کنارہ کش ہوجا کیں ،ہم ان استہزاء کرنے والول کیلئے کا فی ہیں۔''اس آیت کے ذریعے اللہ تعالی نے پیٹیمراسلام علی کو دعوت عام کرنے کا حکم فرمایا۔ چنانچہ آپ علیف کو وصفا پرتشریف لے گئے اور''یہا صَبَاحًا '' (عرب اینے قبیلے والول کو کس بڑے خطر ب

مثلاً جنگ وغیرہ سے باخبر کرنے کیلئے اس لفظ کواستعال کرتے تھے) کی آواز لگا کرلوگوں کواکٹھا کیا، جب لوگوں کی ایک بڑی تعداد آپ علیلیہ کے گردجع ہوگئ تو آپ علیلیہ نے انہیں مخاطب کر کے فرمایا:

''اےلوگو!اگر میں تم سے یہ کہوں کہ تمہارا دشمن اس پہار کے پیچھے تمہاری گھات میں بیٹھا ہے تو کیا تم میری اس بات کو مانو گے؟ سب نے کہا ہاں ہم آپ کی بات مانیں گے کیونکہ ہم نے آپ کو بھی جھوٹ بولئے نہیں سنا ہے۔ آپ نے فرمایا: اے قریش والومیں تمہیں اس در دناک عذاب سے ڈراتا ہوں جو تمہار سے منتق نے والا ہے۔''(۱۱)

عالمي ابلاغيات كاآغاز

شروع کے تینوں مراحل کی زندگی سے تعلق رکھتے ہیں۔ان کا دوران پینوت کے تیرھویں سال تک رہا۔ جبکہ عالمی ابلاغیات کا تعلق مدنی زندگی سے ہے۔ پینمبراسلام علیقے نے مکہ میں قیام کے دوران اوراس کے بعد جبرت کے چندسال بعد تک،اسلام کو جزیرہ نمائے عرب سے باہر پھیلانے کے لئے کوئی قدم نہیں اٹھایا تو اس کی وجہ بھی کہ شرکین مکہ، یہود یوں اور دوسرے دشمنان دین کی ریشہ دوانیوں نے آپ کواس کا موقع ہی نہیں دیا تھا۔لیکن جب سلح حد میبیہ کے بعد اسلام کے سامنے سے قریش کے تمام حملوں کے خطرات ٹل گئے اور آپ علیقی کو مدینہ میں نسبتاً سکون اور اطمینان حاصل ہوا تو آپ علیقے نے ذی الحجہ اھیا محرم کے میں اس دور کے اہم با دشا ہوں کو خطوط لکھے جن میں ان کواسلام کی طرف دعوت دی۔اسلامی تاریخ میں بیرعالمی ابلاغ کا با قاعدہ آغاز تھا۔

نمایاں طور پر اسلامی ذرائع ابلاغ کا تشخیصی عمل اُس وفت شروع ہوا جب پیغیبر اسلام علیہ نے کو وصفا پر کھڑے ہو کر پہلی بارلوگوں کو مخاطب کیا۔موزمین نے کئی جہات سے اس تبلیغی روش کا تذکرہ کیا ہے۔ محمد ابن سعد (متو فی ۲۳۰ھ) کھتے ہیں:

"لما أنزلت "وأنذر عشيرتك الأقربين" صعد رسول الله على الصفا فقال يا معشر قريش فقالت قريش محمد على الصفا يهتف فأقبلوا واجتمعوا فقالوا مالك يا محمد أرأيتم لو أخبرتكم أن خيلا بسفح هذا الجبل أكنتم تصدقونني قالوا نعم أنت عندنا غير متهم وما جربنا عليك كذبا قط قال فاني نذير لكم بين يدى عذاب شديد يا بني عبدالمطلب، يا بني عبدمناف، يا بني زهرة حتى عدد الافخاذ من قريش ان الله أمرني أن أنذر عشيرتي الأقربين و اني لا أملك لكم من الدنيا منفعة و لا من الآخره نصيبا الا أن تقولوا "لا اله الا الله" (١٢)

جب بيآيت' وأنذر عشيرتك الأقربين ''(اوراپخ قرابت داروں) کوڈرایئے) نازل کی گئ تورسول اللہ عظیماتیہ کوہ صفایر چڑھ کئے اور فرمایا:

''اے گروہ قریش، قریش نے کہا محم علیقی کو وصفا پر چڑھ کر پکارتے ہیں۔سب لوگ جمع ہو گئے اور کہا کہ اے محم علیقی آپ کو کیا ہوا ہے؟ فرمایا کہا گر میں تمہیں یہ خبردوں کہا کیا گشکراس پہاڑ کی جڑمیں ہے تو کیا تم لوگ میری تصدیق کروگے؟ لوگوں نے کہا جی ہاں، آپ علیقیہ ہمارے نزدیک غیرمہتم ہیں اور ہم نے

کھی آپ علی آپ علی کذب کا تجربہ نہیں کیا۔ آپ علی نے کہا: میں ایک عذابِ شدید سے مہیں ڈرانے والا ہوں۔ اے بنی عبد المطلب، اے بنی عبد مناف، اے بنی زہرہ، یہاں تک کہ آپ علی نے قریش کی مناخوں کو گن ڈالا، اللہ نے جھے حکم دیا ہے کہ میں اپنے سب سے زیادہ قریبی رشتہ داروں کو ڈراؤں اور میں نہ تو دنیا کی تمہاری کسی منفعت پر قادر ہوں اور نہ آخرت کے کسی حصہ پر، ماسوائے اس کے کہم لااللہ اللہ کہو۔''

ابن الاثير (متوفى ١٣٠ه م) لكھتے ہيں:

لما نزلت "وأنذر عشيرتك الأقربين" خرج رسول الله فصعد على الصفا فهتف يا صباحاه فاجتمعوا اليه فقال يا بني فلان يا بني عبدالمطلب يا بني عبد مناف فاجتمعوا اليه فقال أرأيتكم لو أخبرتكم أن حبلا تخرج بسفح الحبل أكنتم مصدقي قالوا نعم ما حربنا عليك كذبا قال فاني نذير لكم بين يدى عذاب شديد (١٣)

جب الله تعالیٰ کی طرف سے میآیت' و أنسذر عشیسرتك الأقسر بیسن ''(اوراپیخ قرابت دارول) و ڈراؤ) نازل ہوئی تو رسول الله علیسته کو وصفا پرتشریف لے گئے اورلوگول کو بآواز بلندیکارا:

''اے بی فلاں ، اے بنی فلاں ، اے بنی عبدالمطلب ، اے بنی عبد مناف اگر میں تم سے کہوں کہ اس پہاڑ کے عقب میں دشمن جمع ہوگئے ہیں اور تم پر جملہ کرنے والے ہیں تو بتاؤ کہ کیا تم میری اس اطلاع کو درست سمجھو گے؟ سب نے کہا ہاں ہم نے آپ کو جھوٹ بولتے نہیں دیکھا۔ پس آپ علیہ نے فرمایا: تو پھر سمجھ لو کہ میرے پاس تمہارے لئے سخت عذاب کی اطلاع ہے۔''

امام بخاری (متوفی ۲۵۱ھ)اپنی صحیح میں لکھتے ہیں:

لما نزلت "وانذرعشيرتك الاقربين" و رهطك منهم المخلصين خرج رسوالله حتى صعدالصفا فهتف يا صباحاه فقالو هذا فاجتمعواليه فقال ارايتم ان اخبرتكم ان خيلاً تخرج من صفح هذا لجبل اكنتم مصدقي قالو ماجرين عليك كذبا فقال إنى نذير لكم بين يدى عذاب شديد (١٣)

ایک سخت عذاب سے پیشتر تمہیں ڈرانے والا ہوں۔''

قریش کاطریقہ بیتھا کہ جب کوئی اہم بات کہنا منظور ہواور ساری قوم کومتوجہ کرنامقصود ہوتو کو وصفا پر چڑھ کرندا دیتے اور ساری قوم متوجہ ہوجاتی ۔ پیغیبراسلام علیقی نے اعلانیہ اسلام کی عمومی دعوت کیلئے یہی مروجہ طریقہ اختیار فرمایا۔ چنانچہ آپ علیقی صفا پر تشریف لے گئے اور قوم کو دعوت دی اور اپنا پیغام سنایا۔ کو وصفا کے علاوہ جبلِ نور ، کو والوقبیس ، مروہ اور دیگر پہاڑ بھی تھان کے بیائے کو وصفا کا انتخاب فرمایا۔ اپنے عمل سے اُمت کی رہنمائی فرمائی اور تعلیم دی کہ پیغام رسانی کیلئے وہ طریقہ اختیار کرنا چا ہیے جو زیادہ لوگوں تک اپنی بات کو پہنچانے میں موثر اور کار آمد ہو۔ اس ابتدائی تبلیغ کی تین باتیں مقصود قراریا کیں۔

(الف) باطنی پاکیز گی کااعلان (ج) اور رائج الوقت تبلیغی ذرائع کااستعال (رب) البانی صدافت کی توثیق (د) اسلام اور ابلاغیات کے یا جمی ربط کی نشاند ہی

پنجمبراسلام علیف اعلان نبوت سے بل بھی عرب معاشرے میں ایک اہم مقام رکھتے تھے اوراہل مکہ آپ علیف کے کر دار کی شرافت اور زبان کی سیائی کی وجہ سے آپ علیقہ کوصا دق اورامین کے لقب سے یا دکرتے تھے۔وہ اپنے آپس کے معاملات اور مسائل کے حل کیلئے آپ علیہ ہی ہے رہنمائی لیتے تھے۔ جب آپ علیہ نے تبلیغ شروع کی تولوگ ایک ایس شخص سے حق کی ہاتیں س رہے تھے کہ جس کے بارے میںان کاایمان تھا کہ شخص صداقت وامانت کے اعلیٰ مدارج پر فائز ہونے کے ساتھان کا ہمدر دبھی ہے۔ لہذا بہت سے لوگ آ ہے طالقہ کے اسی پہلو کو مدنظر رکھتے ہوئے اسلام کی طرف مائل نظرآئے۔اس ابتدائی تبلیغ میں پنیمبراسلام علیقہ نے پہلے اپنی صداقت کی توثیق کروائی کیونکہ قبل از اسلام آپ علیقیہ قریش کے درمیان صادق مشہور تھے۔اعلانیہ تبليغ كاجب آغاز ہوا تو پینمبراسلام علیہ نے اس امر كوزيادہ نماياں كيا كه: '' كياتم ميرى بات بريقين كرتے ہو؟''لوگوں كى ايك بڑی تعداد وہاں موجودتھی۔کسی فر دواحد کی طرف سے بھی اعتراض نہیں اٹھا بلکہسپ نے اعتراف کیا کہ آپ آپ ہے۔ جھوٹ نہیں کہتے۔مورخین نے اس اجماع کی تعداد نہیں کھی ہے کہ اس میں کتنے لوگ جمع ہوئے تھے، البتہ یغیبراسلام علیہ کی طرف سے فردأ فر دأ قبائل قریش کا نام لیناضر ورکسی بڑےا جتاع کی طرف نشاندہی کرتا ہے۔ چونکہ دستور کے مطابق پنجیمبراسلام ﷺ نے اپنی بات کی ترسیل کیلئے اسی طریقہ کا انتخاب کیا تھا جو عام طور پر قریش اطلاع عام کیلئے استعال کرتے تھے۔ان اطلاعات میں کسی شخص کو بناہ دینا ہوتو کوہ صفایر چڑھ کراعلان کیا جاتا تھا کہ گواہ رہومیں نے فلاں کو پناہ دی ہے، خانہ کعبہ سے متعلق کوئی خبر ہوتو کوہ صفا کوتر سیلی ذریعے کے طور پراستعال کیا جاتا تھا، د فاعی نقطہ نگاہ ہے کسی ہنگامی حالت کا اعلان کرنا ہوتو اسی نہج کو بروئے کار لا یا جاتا تھا۔جب بیغمبراسلام علیت نے بھی اس نیج کواستعال کیا تو قریش بلا تر دد کو و صفا کے پاس جمع ہوگئے اور ہمہ تن گوش ہو گئے کہ دیکھئے پتیم عبداللد (محمد عليلية) كيا كہتے ہيں قريش كے سامنے پيغيبراسلام عليك كالبے داغ ماضي تھا۔ جن القابات سے وہ آ بيايك كو پیچانتے تھے،آپ علیقہ نے بطور دلیل انہی کو پیش کیا۔ جب تصدیق ہوگئ کہ واقعی آپ علیقہ کی ذات ایسی ہی ہے جیسے ماضی میں تقى تو آپ عليلة نے ايك جمله بيان فرمايا: ' كەمىن تىمهىن ايك دردناك عذاب سے خبر داركرر ماہوں '' پيغيبراسلام عليك كي طرف سے کو ہے صفایر چڑھ کر قریش کومخاطب کرنا رائج الوقت ذرائع ابلاغ کا با قاعدہ استعال اوراسلام وابلاغ کے باہمی ربط کی ایک اور

نشاندہی تھی۔

مدینه میں اسلامی ابلاغیات کی با قاعدہ بنیاد حضرت مصعب بن عیم راور حضرت ام مکتوم نے رکھی۔ ان دونوں مبلغین کوبطور خاص پنیغبر اسلام علیقی نے مدینه بھیجا تھا تا کہ وہ اوس وخزرج اور دیگر قبائل کو اسلامی تعلیمات سے روشناس کرسکیس۔ اسلامی تاریخ میں پنیغبر اسلام علیقی کا چرچا ہونے لگا اور میں تخریری ابلاغ کی دوسری بڑی مثال مدینے والوں نے قائم کی۔ جب مدینے کے ہرگھر میں پنیغبر اسلام علیقی کو خطرتح بر کیا: 'ہمارے لئے مبلغ بھیجیں تا کہ وہ ہمیں قرآن اور اسلام کی تعلیم سے بہرہ مندکرے۔'' پنیغبر اسلام علیقی نے مصعب بن عمیر کو بعنوان مبلغ مدیند والنہ کیا تا کہ وہ مدینے والوں کو تر آن واسلام کی تعلیم سے بہرہ مندکرے۔'' پنیغبر اسلام علیقی نے مصعب بن عمیر کو بعنوان مبلغ مدیند والنہ کیا تا کہ وہ مدینے والوں کو تر آن واسلام کی تعلیم دیں اور اس کے ساتھ ہی بنیغبر اسلام علیقی کو مدینہ والوں کے اسلام کی طرف مائل ہونے کی اطلاع بھی دیں۔ (۱۵) جا فظا بن اغیر نے بھی اس واقعہ کوفل کیا ہے ، وہ لکھتے ہیں:

''موسم جے کے بعدابل مدینہ نے پیغیبراسلام علیہ سے تقاضا کیا کہ ایک شخص کوان کے شہر میں بھیجیں تا کہ وہ مدینہ کے لوگوں کو اسلام اور قرآن کی تعلیم دے۔رسول خدانے مصعب بن عمیر کو بھیجا۔''(۱۲)

اس سے قبل پیغیمراسلام علیقہ نے حبشہ کی طرف ججرت کرنے والے مسلمانوں جن کی سرپرستی حضرت جعفر بن ابی طالب کررہے تھے،ان کے ہاتھ ایک خط حبشہ کے بادشاہ کے نام تحریر کیا تھا جس میں دعوت دین کے علاوہ مسلمانوں کی حفاظت کی تاکید کی تھی۔اسلامی تاریخ میں بیاولین تحریری ابلاغ (مطبوعہ صحافت) تھا۔

اسلام کی اوائل زندگی میں اس کی نشر واشاعت اور عالمی تبلیغی مہم میں پیغبراسلام علیہ کی ذات کے علاوہ دوافراد نے اہم کر دارادا کیا۔ایک جعفر بن ابی طالب اور دوسری شخصیت حضرت مصعب بن عمیر، حضرت جعفر بن ابی طالب نے حبشہ کے بادشاہ نجاثی الاصحم کے دربار میں اسلام کے مبادیات پر مشتمل ایک بھر پور تقریر کی۔ آپ کی تقریر کا ہی اثر تھا کہ نجاثی مسلمانوں کا ہمدرد بنا اور قریش کے ایکچیوں کے تھا کف تجول کرنے سے افکار کر دیا۔حضرت مصعب بن عمیر کی تبلیغات نے مدینہ کے مسلمانوں کی تعلیم و تربیت اور اسلام سے آشائی میں اہم کر دارادا کیا۔ آپ قرآن کی تعلیم کے ساتھ اوس ونز رج دونوں قبائل کی امامت بھی کرتے تھے اور جب ایک سال بعد بیعت عقبی ثانیہ کے موقع پر اہل مدینہ کو لے کر بارگا و رسالت میں حاضر ہوئے تو ان کا لقب' مقری المدینہ' یعنی معلم مدینہ مشہور تھا۔ (۱۱) حضرت مصعب اسلام کی دعوت لے کرخود کو چہ کو چہ اور گلی گلی جاتے اور بیا تظار نہیں فرماتے کہ لوگ خود چو چھا کر ایک پیغام پہنچاتے ۔حضرت مصعب بن عمیر کا پیغم براسلام عیافتہ سے مسلسل رابطہ تھا اور آپ کے سے ملے والی ہوایت کے مطابق ہی تبلیغی فرائض انبام دیتے تھے۔

اسلام اورابلاغیات کے درمیان باہمی اِر تباط کا سنہرا دور مدنی زندگی سے شروع ہوتا ہے۔ شبانہ روز قر آن مجید کے نزول نے مسلمانوں کوعلم وتعلّم کی طرف سے باضابطہ لوگ متعین نے مسلمانوں کوعلم وتعلّم کی طرف بہت زیادہ راغب کر دیا۔ جبکہ قر آن کی کتابت کیلئے پیغمبراسلام کی طرف سے باضابطہ لوگ متعین کئے گئے تھے۔ نماز ہنجگا نہ کے وعظ، نماز جمعہ کے خطبے، غزوات کی طرف روانگی سے قبل مجاہدین اسلام سے پیغمبراسلام المسلم کے گئے تھے۔ نماز ہنجگا نہ کے وعظ، نماز جمعہ کے خطبے، غزوات کی طرف روانگی سے قبل مجاہدین اسلام سے بیغمبراسلام المسلم کے سلسلے میں منعقد کئی گئی مجاہیں، خواتین کے مسائل کے حوالے سے تقاریر، اصحاب صفہ سے آپ کی تبلیغی نشستیں، وی الہی کی تعلیم کے سلسلے میں منعقد کئی گئی مجاہیں، خواتین کے مسائل کے حوالے سے

منعقدہ اجتماعات، مواخات اسلامی کا اجتماع، مدینے کے یہود یوں اور دیگر قبائل سے کئے گئے معاہدات، مدنی دور کے ابلاغی نمو نے ہیں۔ مدینہ میں بہان بنی نشار جمعدادا کی اس میں بہان نماز جمعدادا کی اور خطبہ دیا۔ بعد کی زندگی میں وقبا فو قبا تبلیغات کا دور چاتا رہا بہاں تک کہ چونجری میں کفار قریش کے ساتھ صلح حد بیے کا معاہدہ طے بالے۔ بلا شبرابلاغی نقط نظر سے معاہدہ صلح حد بیکو بہت بڑی اہمیت حاصل ہے۔ اس معاہدے کے بعد پیخبراسلام میں نقط نظر سے معاہدہ صلح حد بیکو بہت بڑی اہمیت حاصل ہے۔ اس معاہدے کے بعد پیخبراسلام میں نقط نظر سے معاہدہ صلح حد بیکو بہت بڑی اہمیت حاصل ہے۔ اس معاہدے کے بعد تبخیرا سلام میں نقط نظر سے معاہدہ صلح حد بیکو بہت بڑی اہمیت حاصل ہے۔ اس معاہدے کے بعد تبخیرا سلام میں نقبی منافئ فار بین مان فی فار میں منافئ کا بات ہو ہو کے صلح حد بیہ کے بعد تبخیرا سلام کی تبایل میں نقبی منافئ فار بین میں ادوار میں ادوار میں ادفال معاہدہ طے بایا تو یہ موقع اسلام کی تبایل کی بیائی تھی ۔ تاہم میں کہنے کی بیائی تھی ۔ تاہم میں کہنے کی سے معاہدہ سے بایا تو یہ موقع اسلام کی تبلیغ کھر پور معاونت ثابت ہوا اور سام میں تبنیغ کو شنوں کو مربید کے مقان کی ۔ اس سلسلے میں پیغیمرا سلام میں تبنیغ کھر پور معاونت ثابت ہوا اور اور میں ہی کہنے کی مطاب کی ۔ اس سلسلے میں پیغیمرا سلام میں تبلیغ کھر پور معاونت ثابت ہوا اور اور سام میں کا معاہدہ طے بایا تو یہ موقع اسلام کی ترسل کیلئے کھر پور معاونت ثابت ہوا اور اور میں ہو کہنے کی مطاب کی ۔ اس سلسلے میں پیغیمرا سلام میں تبلیغ کے کو شاب کی دن میں ہی چھو متناف کی مملکوں کے سر براہان جن میں حبشہ کے بادشاہ خونہ بن عدی شامل ہیں ، کیام خطوط ارسال کے۔ (۱۸)

دنیا کے اہل اقتدار کی طرف آپ کے دعوت نا مے صرف انہی چوخطوط میں محدود نہیں رہے بلکہ آپ نے اس کے بعد بھی اپنی وفات تک مختلف مواقع پر دنیا کے دوسرے علاقوں میں بھی اپنے سفیر بھیج تھے۔ (۱۹) ابن ہشام نے پغیبراسلام سیالیٹ کے خطوط کی تعداد دس انسی ہے۔ (۲۰) یعقو بی نے تیرہ (۲۱) معروف مورخین معودی نے اپنی کتاب التنبیه والا شراف میں چھر (۲۲) جبلہ ایک معاصرا برانی مختلق نے نے خطوط کی کل تعداد ۲۰۰۰ بتائی ہے۔ (۲۳) ڈاکٹر حمیداللہ نے پغیبراسلام سیالیٹ کی طرف سے جھیج گئے مطوط کی تعداد ۲۲۵ کا تعداد ۲۲۵ کی بیغیبراسلام سیالیٹ کی طرف سے جھیج گئے دطوط کی تعداد ۲۲۵ کا بلاغی خطوط کی تعداد ۲۲۵ کا بیات کی مشقاضی تھی کہ آپ بیٹیٹی ہر لمیے دین مبین کی بلیغی و توغیب میں مصروف رہیں ۔ اس لئے پیفرض کر نازیادہ قرین عقل ہوگا کہ آپ بیٹیٹیٹ مرفوط کی تعداد ۲۲۵ کا کہ بیٹیٹیٹ مرفوط کی تعداد ۲۲۵ کا کہ بیٹیٹیٹ کے زیادہ سے زیادہ خطوط بادشاہان وقت کی طرف بیٹیٹیٹ و توغیب میں مصروف رہیں ہوئے ۔ ان وظوط کی تعداد ۲۲۵ کا کہ بیٹیٹیٹ کی خطوط کی ہو۔ حالانکہ بیتا ریخی تھیت ہے کہ 4 ججری جواسلامی تاریخ میں عام الوفود کے نام سے مشہور ہے کو پیٹیٹیس کے قریب وفود بیٹیٹ کی خطوط سے جوڑدیں تو پیٹیٹ میٹی نام ابلاغی خطوط سے جوڑدیں تو پیٹیٹ کی خاص کے بیٹیٹ کی خدمت میں حاضر ہوئے ۔ ان وفود کی آمد کو اگر ابلاغ کی خطوط سے جوڑدیں تو پیٹیٹ کی خاص کی خطوط سے جوڑدیں تو پیٹیٹ کی موام کی کے تو کہ کہ تو کی کہ مورخین نے بیٹیٹ کی کہ کی کہ تو کہ کہ تو کہ آب کی کی کہ کریں کے استونادہ کرتے ہوئے آپ بیٹیٹ کی کہ ایکن کی مورد ہوگی کہ تو کہ کہ کہ کرم کی کہ مورخین کے دور کی کہ کروں کی کہ کرم کی کہ جو کے آپ کی کہ دروں کے نام بڑی تعداد میں خطوط کا ابلاغ میت مربراہان ریاست سے لے کرقبائلی میں دوروں کے نام بڑی تعداد میں خطوط کا ابلاغ میت مربراہان ریاست سے لے کرقبائلی میں دوروں کے نام بڑی تعداد میں خطوط کا ابلاغ میت مربراہان ریاست سے لے کرقبائلی میں دوروں کے نام بڑی تعداد میں خطوط کا کہ بیت نام بڑی تعداد میں خطوط کا کہ بیت نیادہ کو کہ کو کہ کو کہ کا ابلاغ میت میں میں کو کہ کو کہ کی کی کرمت میں دوروں کے نام بڑی تعداد میں خطوط کا کہ کو کہ کو کہ کی کو کہ کی کہ دوروں کے کہ کو کہ کہ دوروں کے نام کو کہ کو کہ کا کہ کو کہ کو کہ کو کہ کو کہ کو کہ کی کو کہ کی کو کہ کی کو کہ کی کو کہ کو کہ کو کہ کو کہ کو کہ کو کو

ارسال کیا جانا کوئی تعجب کی بات نہیں۔

فتح مد کے بعد ج کے موقع پر آنخضر سے اللہ نے اپنا آخری خطبہ دیا جے تاریخ میں ''خطبہ ججۃ الوداع'' کے نام سے یاد

کیاجا تا ہے۔ پیغبراسلام اللہ نے نے اپنی پوری زندگی جس مشن کی بیمیل کیلئے صرف کی تھی، خطبہ ججۃ الوداع کے موقع پر اس کے نتائج

آپ اللہ نے کہا منے تھے۔خطبہ کے اختتام پر آپ اللہ نے فرمایا تھا: '' کیا میں نے اللہ تعالیٰ کا پیغام تم تک پہنچایا؟''تمام حاضرین

نے اقرار کیا کہ بے شک آپ نے اپنے فراکض میں کو تا بی نہیں گی۔ اس کے بعد آپ نے ابلاغی فراکض کی ذمہ داری نسل نوکی طرف

فرمان کے بور کے ارشاد فرمایا: لبلغ الشاهد الغائب، فان الشاهد عسیٰ ان یبلغ من هوا أوعی له منه (۲۵)''جولوگ حاضر ہیں

مو فائب تک پہنچادیں، ہوسکتا ہے کہ جس کو (اللہ کا پیغام) پہنچایا جائے، وہ حاضر کی نسبت اس کو زیادہ یاد رکھنے والا

ہو'' پیغبراسلام اللہ کے بعد آپ اللہ کا پیغام) کو بیا آوری میں سے ابد نے ہردستیاب موقع سے پورا فاکدہ اٹھایا۔

پر پیغبراسلام اللہ کے اپنے ساتھوں کو جومش تفویض فرمایا تھا اس کی بجا آوری میں صحابہ نے ہردستیاب موقع سے پورا فاکدہ اٹھایا۔

سفروح عزم آسانی ونگی ہرحال میں تبلیغ کے فریضہ کو اولین اہمیت دی۔

اسلام اورابلاغیات کے مضبوط تعلق کی بناء پرآج ہمارے سامنے پیٹیمراسلام اللہ کیا ہے۔ کہ دندگی کے نمونے انتہائی واضح اور متند ہیں جتی آپ اللہ کی زندگی کی باریک اور جزئی باتیں بھی قطعی اور مسلم صورت میں آج ہماری دسترس میں ہیں ۔ سال، مہینے جتی کہ ولادت کا دن اور انتہا ہے کہ ولادت کا ساتواں دن ، شیر خوارگی کا دور ، وہ دور جوآپ اللہ نے نصحرا میں گزارا ، بلوغت سے مہینے جتی کہ ولادت کا دن اور انتہا ہے کہ ولادت کا ساتواں دن ، شیر خوارگی کا دور ، وہ دور چوآپ اللہ نے نصحرا میں گزارا ، بلوغت سے کہلے کا زمانہ ، عربستان سے باہر آپ اللہ ہے کہ جانے والے سفر ، نبوت سے پہلے مجموعی طور پر جو پیشے آپ اللہ ہے نے اپنائے تھے ، آپ کی شادی کس عمر میں ہوئی ۔ یہاں تک کہ آپ کی رسالت اور بعثت کے دور کے بارے میں معلومات زیادہ باریکیوں کے ساتھ موجود ہیں۔

یہ چندمثالیں ہم نے اپنے موقف کی وضاحت کیلئے پیش کیں ہیں ورنداسلام کی چودہ سوسالہ تاریخ ابلاغیات سے بھری پڑی ہے۔ یہ بات غورطلب ہے کہ شروع سے ہی اسلام کی نشرواشاعت میں دوعناصر نے اہم کر دار ادا کیا۔ ایک کلام عظیم قرآن مجید اوردوسرا پیغیبراسلام ایک کلام عظیم قرآن مجیدا کیک ابلاغی منج کی حیثیت سے لوگوں کورہنمائی فراہم کر رہا ہے۔ خاص طور پر پنجیبراسلام ایک کی ترسیع کے سالہ زندگی میں قرآن مجید ابلاغیات کا وہ ذخیرہ ثابت ہوا جس کی مثال کہیں نہیں مال کھیں تیں قرآن مجید ابلاغیات کا وہ ذخیرہ ثابت ہوا جس کی مثال کہیں نہیں ماتی۔

بطور عموی ہم کہہ سکتے ہیں کہ اسلام کے مبادی ارکان جیسے قرآن مجیداور پیغمبراسلام اللہ کے کہ سیرت و شخصیت ابلاغیات کی مجر پور حوصلہ افزائی کرتے نظرآتے ہیں۔ہماری اس گفتگو کا محاصل بھی یہی ہے اور دعویٰ بھی ہے کہ اسلام شروع دن سے ہی ابلاغیات کا زبردست حامی رہا ہے اور ہم نے ان دونوں (اسلام اور ابلاغیات) کے درمیان باہمی ربط کواسی نقطہ نگاہ سے بیان کرنے کی کوشش کی

-4

تبلیخ اسلام ۔ابلاغیات کےاصولوں کی روشنی میں

حوالهجات

ا ـ. ندوی، سیدا بولحس علی، تاریخ وعوت وعزیمیت، حصه اوّل مجلس تحقیقات ونشریات اسلام کصنو، ۱۹۲۹ء،ص ۱۷ ـ ۱۸

۲- لاری،سیرختبی،اسلام وسیمای تدن غرب، دفتر انتشارات اسلامی، وابسته به جامعه مدارسین حوزه علمیقم، پاییز ۱۳۹۱،ص۱۱۱

٣- ابن خلدون، عبدالرحن بن محمد بن محمد ديدوان السمبتدأوالسخب و في تساريه خ العرب والبربرو من عاصرهم من ذوى الشأن الأكبر ، دارالفكر، بروت ، ١٩٨٨ء ، ٢٠، ص ٣٢

🖈 طبری محمد ابن جربر، تاریخ الرسل والملوک، دارا بن کثیر، بیروت، ۷۰۰۷، ج۱، ص۵۵

٣- وان كنتم في ريب مما نزلنا على عبدنا فاتوا بسورة من مثله... "(سوره بقره، آيت: ٢٣)

5.Karen Armstrong (1993),"A History of God", P69

۲ ـ ابن مشام، لا بی محمد عبدالما لک ،السیرة النبویة ،ج ا، دارُ الصحابه للتراث بطنطا ، ۱۲۱ ه برطابق ۱۹۹۱ء، ص ۱۲۸ ۲۲۸ بن خلدون ،محوله بالا ،ج ا، ص ۳۲ ـ ۳۳

۷_طبری، ابی جعفر بن جریر، تاریخ طبری، داراین کثیر، بیروت، س ن، ۲۶، ص ۱۱

٨ ـ ابن مشام، عبدالما لك، السير ةالنبوية مجوله بالام ١٥٧

9_ابن اثير، ابوالحن عزالدين، الكامل في التاريخ، دارالكتاب العربي، لبنان، ١٩٩٧ء، ج٣، ص٣٢، ببه تنبي ، احمد بن الحسين بن ابوبكر، دلائل النبوة، دارالكتب العلمية ،١٨٠٥هـ، ج١٩٨هـ محمد ٢٦٨

۱۰ سوره حجر،آیت:۹۸ _ ۹۵

ااجعفرسجانی،فروغ ابدیت،مترجم:مولا نانصیرحسین،امامیه پیلی کیشنز،لا ہور،س ن، ج۱،ص۲۶۳۱۲۳۳

۱۲-الزهري، محمد بن سعد بن منيح ، كتاب الطبقات الكبير، دايصا در ، بيروت ، ۲۱ اه بمطابق ۲۰۰۱ ء ، ج ا ، ص ۱۹۹

١٦- ابن اثير، ابوالحسن عز الدين ، الكامل في التاريخ ،محوله بالا ، ج ٢ بص ١٦

۱۳- بخاری،ابوعبدالله محمد بن اساعیل، تیج بخاری، ج۲،ص۳۲ ۷، زیر: تبت پداالی الاخر

۱۵ - ابن بشام، عبدالما لك، السيرة النوية لا بن بشام، شركة مكتبة، مصر، ١٩٥٥ء، ج ١٩٥١ اس

۱۷_ابن اخير،ابولحس عز الدين،اسدالغاية في معرفة الصحافة ، دارالكتب العلمية ، بيروت، ۱۹۹۴ء، ج، ۴، ص۳۶۸ ـ ۳۷۸

ا عبدالما لك بن مشام،السيرة النوية محوله بالام ٢٨

۱۸۔الزهری مجمد بن سعد بن منبع ، کتاب الطبقات الکبیر مجولہ بالا ، ج ۱،ص ۲۵۸ تا ۲۲۲

9₋میانجی علی احمدی، مکاتتیب الرسول، دارِصعب، بیروت، سن، ج۱۹س۱۵۳ ۱۵۳

۲۰ ابن بشام، عبدالما لك، السيرة النوية مجوله بالا، ج٢٦،٥٠٣

۲۱_احمد بن الى يعقوب، تاريخ اليعقو في ، دارصا در ، بيروت ،س ن ، ۲۶، ص ۲۷_ ۲۷

۲۷_المسعو دي،التنبيه والاشرف،محوله بالا،ص ۲۲۷ تا ۲۳ ۲۳

۲۳_ بهدانی،احمدصا بری،مجمد و زمامداران،دارالعلم قم،سن، ج۲،ص ۱۳۳۲

۲۴ ـ ڈاکٹرحمیداللہ،رسول اکرم کی ساسی زندگی، دارالاشاعت،کرا جی،س۱۳۲

۲۵ _ بخاری،ا پوعبدالله محمد بن اساعیل صحیح بخاری، کتاب العلم، باب: قول النبی،رب مبلغ اوعی من سامع ،حدیث ۲۷، ص ۲۱